
लाल और नीली सेनाएं एक -दूसरे के साथ युद्ध में भिड़ीं थीं . 
प्रत्येक सुबह , दोनों सेनाओं के लड़ाकू युद्ध के मैदान में जाते 

और फिर हर शाम वे बचे सैनिक, घायलों और मृतकों को घर 
वापिस लाते . 


युद्ध इतनेलंबेसमय तक चला, कि किसी को यह 
याद ही नहीं रहा कि आखिर युद्ध शुरू क्यों हुआ था . 


लाल सेना के राजा विक्टर ने अपने सैनिकों की गिनती की . 
उसने दुबारा गिना. "दस और बीस मिलकर तीस होते है. अगर 
उनमें पचास जोड़ें , तो वे अस्सी बनेंगे. सिर्फ अस्सी सैनिक ! 
युद्ध जीतने के लिए सैनिकों की इतनी संख्या बहुत कम होगी . " 
यह सोचकर लाल राजा रोने लगा. 


गनीमत थी कि लाल राजा विक्टर का एक बेटा 
था . उसका नाम जूलियस था . जब उसने देखा कि 
उसके पिता उम्मीद खो रहे हैं , तो जूलियस ने 
उन्हें फोन किया. "हिम्मत रखें , पापा !" और फिर 
राजा को अपने साहस में वृद्धि महसूस हुई . 


ldthe Blue 


आरमंड - नीली सेना का राजा था . उसके पास भी अस्सी 
सैनिक और एक बेटा था. लेकिन जब आरमंड चिंतित था , 
तो उसके बेटे के पास हौसला अफ़ज़ाई के लिए कोई शब्द 
नहीं थे. उसने पिता का साहस बढ़ाने ले लिए कुछ नहीं कहा . 


आरमंड के बेटे का नाम फैबियन था . फैबियन की युद्ध में कोई 
दिलचस्पी नहीं थी . दरअसल, फैबियन की किसी भी चीज में ज्यादा 
रूचि नहीं थी . 
वो एक पेड़ पर बैठकर अपना पूरा दिन पार्क में बिताता था . 
एक दिन , राजकुमार फैबियन को राजकुमार जूलियस का एक पत्र 
मिला. 


उसमें लिखा था : 
हम दोनों के पिताओं के पास लगभग न के बराबर सैनिक हैं . 
यदि आप वाकई में बहादुर हैं , तो अपने घोड़े और कवच के साथ कल 
सुबह मुझसे युद्ध के मैदान में मिलें . 
हम दोनों आपस में युद्ध करेंगे, और जो युद्ध में विजयी होगा वो दूसरे 
राज्य का मालिक बनेगा. 
साभार, जूलियस 


फैबियन ने एक लम्बी आह भरी . 
सच में उसे घोड़े ख़ास पसंद नहीं थे. 


अगले दिन सुबह युद्ध के मैदान में दोनों राजकुमार मिले. 
जूलियस एक तेज़ घोड़े पर सवार था . 
पर राजकुमार फैबियन एक भेड़ की पीठ पर बैठा था . 
" एन गार्डे!" की चीत्कार के साथ जूलियस युद्ध शुरू करने का 
आवाहन किया . 
" मैं -मैं !" भेड़ डर से चिल्लाई. 
उससे राजकुमार जूलियस का घोड़ा भयभीत होकर अपने 
दोनों अगले पैरों पर खड़ा हो गया . 


जूलियस , धड़ाम से जमीन पर गिर पड़ा. " चोट तो नहीं लगी ?" फैबियन ने पूछा . 
लेकिन जूलियस को बहुत सख्त चोट लगी. घोड़े से गिरने से उसकी मौत हो गई . 
लाल सैनिक चिल्लाए, " तुमने धोखा दिया ! वो वंद तुम्हारी एक चाल थी! " 
फैबियन, सैनिकों को यह समझाना चाहता था कि वो महज़ एक दुर्घटना थी . 
लेकिन सैनिकों के पास तलवारें और भाले थे, इसलिए फैबियन ने वहां से भागने का 
फैसला किया. 


आरमंड - नीली सेना का राजा, अपने बेटे की प्रतीक्षा कर रहा था . 
" तुम्हें शर्म आनी चाहिए ," उसने फैबियन को डांटा . .. 
" लेकिन मैंने तो कुछ भी नहीं किया," फैबियन ने विरोध में कहा . 
"बिल्कुल ठीक ! कम- से- कम राजकुमार जूलियस ने युद्ध जीतने की कोशिश तो की ," राजा फैबियन 
पर चिल्लाया . " शर्म करो तुम अपनी बुज़दिली पर ! मैं तुम्हें अपने राज्य से निष्कासित करता हूँ! " 


राजकुमार फैबियन पार्क में जाकर छिप गया . 
पर जैसे ही दोपहर हुई , वैसे ही सैनिक युद्ध के मैदान में लौटे . 
तब फैबियन के दिमाग में एक विचार आया . 
फैबियन ने दो पत्र लिखे- एक आरमंड - नीली सेना के राजा को , 
और दूसरा विक्टर - लाल सेना के राजा को . 


दोनों पत्रों में बिल्कुल एक ही बात लिखी थी . 
मैं इस समय बेसिल - पीली सेना के राजा के साथ हूं . 
उसने मुझे अपनी महान और बहादुर सेना सौंपी है. 

अपने सैनकों को घोड़ों और कवच के 
साथ तैयार रहें ! 
मैं आपसे कल युद्ध के मैदान में मिलूंगा . 
साभार, फैबियन 


यदि 


उस शाम को आरमंड ने उस पत्र को पढ़ा . " मेरे कायर ,निकम्मे बेटे के 
पास अब एक सेना है? " राजा दहाड़ा . "उसके पास ज़्यादा- से- ज़्यादा आठ 
सैनिक होंगे. मैं लड़ाई में उनकी खाट खड़ी कर दूंगा !" 
जब लाल सेना के राजा विक्टर ने वो पत्र पढ़ा, तो उसने अपने कंधे 
उचकाए. राजकुमार जूलियस को , द्वंद में धोखा देने के लिए वो फैबियन 
को कुचल देगा. उसने पत्र अपनी जेब में डाला और फिर बिस्तर पर सोने 
चला गया . 


अगले दिन सुबह लाल और नीली दोनों सेनाएं युद्ध के मैदान में पहुंची. जब उसने 
नीली सेना को अपनी ओर अग्रसर होते हुए देखा, तो लाल सेना के राजा ने चिल्लाकर 
कहा: " तुम यह क्या कर रहे हो ? तुम यहाँ से जाओ. " 
" हम यहाँ पर पीली सेना का सामना करने आए हैं ," नीली सेना के राजा ने समझाया . 
" मुझे कुछ समझ में नहीं आ रहा है , " लाल सेना के राजा ने शिकायत के लहज़े में 
कहा . 


जब दोनों राजाओं ने अपने पत्रों की तुलना की तो उन्होंने पाया कि वे 
बिल्कुल एक - समान थे. 
" आपके अंदाज़ में पीली सेना के पास कितने सैनिक होंगे? " राजा आरमंड ने 
आश्चर्य से पूछा. 
" शायद आठ, या अस्सी, या आठ सौ ," विक्टर ने अपना अनुमान बताया. 
" हमें संख्या से कोई फर्क नहीं पड़ता है. हमारे नीले सैनिक बहुत बहादुर हैं ," 
आरमंड ने डींग मारते हुए कहा . 
विक्टर ने कहा , " और हमारे लाल सैनिक भी एकदम साहसी और निडर हैं . " 


दोपहर के खाने तक लाल और नीली सेनाएं , पीले सेना के आने की 
प्रतीक्षा कर रही थीं. पर इंतजार किसी को भी बेचैन और नर्वस कर 
सकता है - बहादुर और निडर सैनिकों को भी . 
" सर ," राजा आरमंड ने कहा. " चूंकि हम लोग पीली सेना के आठ 
सौ सैनिकों सामना करने वाले हैं , इसलिए समझदारी इसी में है 
कि हम एक -दूसरे के सहयोगी बन जाएं . " 
"मुझे भी लगता है हमें आपस में मिल जाना चाहिए," राजा 
विक्टर ने भी अपनी सहमति जताई. 
फिर दोनों सहयोगी सेनाएं पूरी दोपहर दुश्मन के आने का इंतजार 
करती रहीं . रात के खाने में , उन्होंने बाहर से सैंडविच मंगवाए . 
कहीं रात के अंधेरे में पीली सेना हमला न कर दे, यह सोचकर 
दोनों सेनाओं ने सारी रात युद्ध के मैदान में ही बिताने का फैसला 
किया. 


दूसरे दिन भी पीली सेना नहीं आई. फिर दोनों फौजों के सैनिकों ने युद्ध के 
मैदान में तम्बू लगाए और ठंड से बचने के लिए छोटे - छोटे कैंप फायर 
जलाए. तीसरे दिन, कुछ सैनिकों की पत्नियाँ युद्ध के मैदान में आईं . 
सैंडविच खाकर बेचारे सैनिक भला कितने दिन ज़िंदा रहते ! 
इसलिए पत्नियां अपने साथ मे बर्तन और खाना भी लाईं. 


चौथे दिन महिलाएं अपने साथ बच्चों को भी लाईं.पांचवें दिन , बचे बच्चों 
का घर में मन नहीं लगा, उन्हें अकेलापन महसूस हुआ , इसलिए वे भी 
अपनी मांओं में पीछे -पीछे चले आए. धीरे- धीरे करके वे अपनी गायों, सूअरों 
और मुर्गियों को भी युद्ध के मैदान में ले आए. 
बड़े बच्चे, लड़ाई के मैदान में अपने घर से सुबह- शाम, उप -डाउन करने लगे. 


फिर दसवें दिन युद्ध का मैदान एक गांव जैसा दिखने लगा. 
फैबियन ने सोचा, " लाल सेना ने सोचा कि मैंने उन्हें धोखा 
दिया था , और नीले राजा ने मुझेनिकम्मा और बुज़दिल 
माना था . मेरे पास आजतक कोई सेना नहीं है, और पहले भी 
कभी नहीं थी . लेकिन मैंने कम- से-कम युद्ध को तो समाप्त 
करवाया दिया . " 


उसके बाद फैबियन , पीली सेना के राजा बेसिल को यह कहानी बताने 
गया. बेसिल ने फैबियन की काल्पनिक सेना की हँसी उड़ाई . लेकिन 
राजकुमार जूलियस की मृत्यु का उसे बेहद अफ़सोस हुआ. पीली सेना के 
राजा बेसिल, उन सैनिकों के लिए भी रोया जो युद्ध में मारे गए थे, भले ही 
वो उनके नाम तक नहीं जानता था . 


पीली सेना के राजा बेसिल ने देखा कि फैबियन बहुत 
चतुर और बहादुर था . क्योंकि बेसिल राजा का अपना 
कोई पुत्र नहीं था , इसलिए उसने फैबियन को अपना 
राजकुमार बनने को कहा. 


कई साल बाद , जब फैबियन राजा बना तो उसने 
बुद्धिमानी से लंबे समय तक शासन किया. और निश्चित 
रूप से, राजा फेबियन ने अपने शासनकाल में किसी से 
कभी कोई युद्ध नहीं लड़ा . 


समाप्त 


"मुझे यह किताब बहुत पसंद है! " 


विलियम स्टेग, कई क्लासिक बच्चों की पुस्तकों के रचनाकार 

और न्यूयॉर्कर के प्रशंसित कार्टूनिस्ट हैं . 


